

दिनाङ्क :-09.01.2025

प्रातः - 06:55

प्रधानमन्त्री-भारतीयदिवसः

प्रधानमन्त्री नरेन्द्रमोदी ह्यः सायंकाले अष्टादशमे प्रवासिभारतीयदिवससम्मेलने भाग-ग्रहणाय भुवनेश्वरनगरं सम्प्राप्तवान्। प्रधानमन्त्री अद्य भुवनेश्वरस्य जनतामैदानइत्यत्र सम्मेलनस्यास्य औपचारिकोद्घाटनं विधास्यति। अपरत्र राष्ट्रपतिः द्रौपदीमुर्मुः अपि शुक्रवासरे सम्मेलनस्य समापन-समारोहे भागं ग्रहीतुम् अद्य सायंसमये भुवनेश्वरं सम्प्राप्स्यति। राष्ट्रपतिः विभिन्नेषु क्षेत्रेषु अधिगतोपलब्धिनां कृते प्रवासि-भारतीय-समुदायस्य सदस्योभ्यः प्रवासि-भारतीय-सम्मानमपि प्रदास्यति। त्रिदिवसात्मकः प्रवासिभारतीयदिवसः ह्यः युवप्रवासिभारतीयदिवसस्य उद्घाटनसत्रेण सह समाबद्धः। यस्मिन् विदेशमन्त्री डॉ.एस् जयशङ्करः युवविषयकक्रीडामन्त्री डॉ.मनसुख-माण्डवियाः च सम्मिलितौ अभवताम्।

राष्ट्रपतिःयात्रा

राष्ट्रपतिपदासीना द्रौपदीमुर्मुः अद्यारभ्य मेघालय-ओडिशा-राज्ययोः यात्रां विधास्यति। राष्ट्रपतिः मेघालय राज्यस्य उमियमस्थले पूर्वोत्तर-पर्वतीय-क्षेत्रस्य □ ई.सी.ए.□र. इत्येतस्य अनुसन्धान परिसरस्य स्वर्णजयन्तीसमारोहे सहभागितां निर्वक्ष्यति। तदनु श्वः दशमे दिनाङ्के प्रवासि-भारतीयदिवससम्मेलने भागं भजिष्यति।

प्रधानमन्त्री-□न्ध्रप्रदेशः

प्रधानमन्त्री नरेन्द्रमोदी ह्यः □न्ध्रप्रदेशस्य विशाखापत्तनम्-स्थले द्विलक्ष-कोटिरूप्यकाणां विविधविकासपरियोजनानाम् उद्घाटनं कृत्वा राष्ट्राय च समर्पितवान् । श्रीमोदी विशाखापत्तनस्थलं निकषा पूडिमढाका इत्यत्र अत्याधुनिकस्य एनटीपीसी. ग्रीन-एनर्जी-लिमिटेड् इत्यस्य ग्रीन-हाइड्रोजन हब-इत्यस्याः परियोजनायाः □धारशिलां स्थापितवान्। अस्याः परियोजनायाः कृते पञ्चाशीत्यधिकैक-लक्ष-सहस्र-कोटिरूप्यकाणां निवेशः जातः। अत्रावधौ प्रधानमन्त्री विशाखापत्तनम्-स्थले □न्ध्रविश्वविद्यालयस्य अभियान्त्रिकी-महविद्यालयस्य क्रीडाङ्गणे जनसभां सम्बोधयन् उक्तवान् यत् एन.डी.ए. इति प्रशासनम् □न्ध्रप्रदेशस्य सकल-विकासाय प्रतिबद्धं वर्तते।

राजनाथसिंहः मालदीवयात्रा

रक्षामन्त्री राजनाथसिंहः मालदीवस्य रक्षामन्त्रिणा मोहम्मदघसानमौमूनेन सह नवदिल्लियां सम्मेलनं व्यदधात् । सम्मेलनावधौ उभौ नेतारौ उभयोः देशयोः मध्ये विविधरक्षाविषयेषु यथा सैन्याभ्यास-रक्षापरियोजनादिषु विषयेषु चर्चा कृतवन्तौ । अस्मिन्नवसरे रक्षामन्त्रिणा उक्तं यत् भारतं सततं मालदीवस्य सैन्यशक्तेः प्रवर्धनाय साधनानि उपलब्धानि कारयति । मालदीवस्य रक्षामन्त्री भारतस्य त्रिदिवसीययात्रायाम् अस्ति ।

एकं राष्ट्रम् एकं निर्वाचनम्

एकं राष्ट्रम् एकं निर्वाचनम् इत्यनेन सम्बद्धस्य विधेयक-द्वयस्य विषये संयुक्त-संसदीय-समितेः प्रथमोपवेशनम् ह्यः राजधान्यां नवदिल्याम् ऽ योजितम्। एते विधेयके ऽधिकारिकरूपेण ऊनत्रिंशदुत्तरैकशततमं संविधान-संशोधन विधेयकम् अथ केन्द्रशासित-प्रदेश-विधि-संशोधन-विधेयकमिति नाम्ना ज्ञायते। वार्ताहरैः सह संवादे समितेः अध्यक्षः भाजपेतिदलस्य सांसदः च पी.पी. चौधरी अवोचत् यत् प्रथमे दिने सम्बद्ध-मन्त्रालयः अस्मिन् विषये विवरणम् अयच्छत् । अपि च एषा समितिः सर्वैः सदस्यैः सह मिलित्वा सर्वाः सम्बद्धाः सूचनाः स्वीकृत्य अग्रे गन्तुं निर्णयं अपि करिष्यति इति।

सूचनाप्रसारणमन्त्री-महाकुम्भगीतम्

सूचना-प्रसारण-मन्त्री अश्विनीवैष्णवः ह्यः नवदिल्ल्यां दिव्याय महाकुम्भाय समर्पितम् ऽकाशवाणी-दूरदर्शनाभ्यां विशिष्टं गीतद्वयम् उद्घाटितवान्। ऽकाशवाण्याः विशिष्टा रचना सङ्गीतस्य गीतात्मकप्रस्तुतेः च समन्वयेन संयोगेन महाकुम्भस्य ऽध्यात्मिकं, सांस्कृतिकं, धार्मिकं च महत्त्वं निरूपयति। एतत् गीतं रतन- प्रसन्ना इत्यनेन स्वरबद्धं कृतमस्ति। दूरदर्शनेन निर्मितं "महाकुम्भ है" इति विषयगीतं पद्मश्री कैलाश खेर इत्यनेन गीतमस्ति। इदं गीतं महाकुम्भस्य भक्तिभावम् उत्सवं जीवन्तसांस्कृतिकसत्यं च ऽवृणोति।

॥इति वार्ताः॥